

## आर्मी पब्लिक स्कूल, अहमदनगर

### ऑनलाइन कक्षाओं के संचालन हेतु अभिभावकों को सूचना हेतु परिपत्र

प्रिय अभिभावक गण,

वैश्विक महामारी कोविड-19 के कारण उत्पन्न हुई संकट की इस घड़ी में विद्यालय, नियमित रूप से कक्षाओं के संचालन हेतु एक कदम आगे बढ़ाते हुए विभिन्न ऑनलाइन माध्यमों का प्रयोग कर रहा है। हमने कक्षा नौवीं से बारहवीं के लिए ऑनलाइन कक्षाओं का संचालन पहले से ही आरंभ कर रखा है एवं अन्य कक्षाओं के लिए भी वीडियो लेक्चर व ऑनलाइन परियोजनाओं एवं कार्य पत्रिकाओं के द्वारा छात्रों के साथ संपर्क स्थापित करने का प्रयास कर रहे हैं।

इसी उद्देश्य हेतु हमें आपके सहयोग की आवश्यकता है और आपसे निवेदन है कि इस बात का विशेष ध्यान रखें कि आपके बच्चे इन ऑनलाइन कक्षाओं में उपस्थित रहें और दिए गए सभी परियोजना कार्यों को नियमित रूप से समय पर पूर्ण करें। कृपया ध्यान दें कि इन ऑनलाइन कक्षाओं में उपस्थिति सभी छात्रों के लिए अनिवार्य है और लाकडाउन के समय इन कक्षाओं में पूर्ण किए गए पाठ्यक्रम को पुनः पढ़ाया नहीं जाएगा ।

आपसे निवेदन है कि आप हमारे विद्यालय की वेबसाइट, डीजीकैम्प एवम व्हाट्सएप में भेजी गई सूचनाओं से अवगत रहें। आपके बच्चे द्वारा इंटरनेट का प्रयोग करते समय उसकी गतिविधियों पर आप स्वयं नजर अवश्य रखें।

आप उन्हें अपने साथ घर के कार्यों में मदद करने के लिए प्रोत्साहित करें जिससे वह शारीरिक व मानसिक रूप से स्वस्थ रह सकें। अपनी किसी भी शंका के समाधान हेतु आप कक्षा अध्यापिका को व्हाट्सएप के द्वारा अपना पूरा विवरण देकर सूचित कर सकते हैं। हम अपनी ओर से आपकी हर समस्या का समाधान करने का पूरा प्रयास करेंगे। शिक्षा को केवल विद्यालय जन्य से अभिभावक व विद्यालय सहयोग जनित बनाने की दिशा में हम आपके सहयोग की आशा करते हैं।

घर में रहिए सुरक्षित रहिए।

प्रधानाचार्य